

८. आर्यावर्तीः

रचयिता - त्रिविक्रमभृष्टः

४९. अस्ति समस्तविश्वमराभोगभास्वल्लाम लीलायमानः
 समानः सेव्यतया नाकलोकस्य, ग्राम्यकवि कथावन्ध इव नीरसस्य
 मनोहरः, भीम इव भारतालङ्घारभूतः, अनधीतव्याकरण
 इवाटप्रकृति निपातोपसर्गलोपवर्णविकारः, पशुपतिजटावन्ध इव
 विकसितकनकमलकुवलयोच्चलितरजः पुञ्जपिञ्जरितहंसावतंसया
 प्रचुरचलच्चोरचक्षवाककारण्डवमण्डलीमण्डिततीरया भगीरथभूषा
 लकीर्तिपताकया स्वर्गगमनसोपानवीथीयमानरङ्गतरङ्गया गङ्गया
 पुण्यसलिलैः प्लावितश्चन्द्रभागालंकृतैकदेशश्च, सारः
 सकलसंसारचक्रस्य शरण्यः, पुण्यकारिणां, आरामो
 रामणीयककदलीवनस्य, धाम धर्मस्य, आस्पदं सम्पदां, आश्रयः
 श्रेयसां, आकरः साधुव्यवहाररत्नानां, आचार्यमवन
 मार्यमर्यादोपदेशाना मार्यावर्तीं नाम देशः।

५०. यस्मिन्ननवरतथर्ममर्मोपदेशशान्तसमस्तव्याधिव्यतिकरा
 पुरपायुपर्जीविन्यः सकलसंसारसुखभाजः प्रजाः। तथाहि -
 कुप्तयोगो गान्धिकापणेषु, सन्निपातस्तालेषु, ग्रहसङ्क्रान्तिज्योतिः
 शास्त्रेषु क्षयस्तिथिषु, गुल्मवृद्धिवनभूमिषु, गलग्रहो मत्स्येषु,

गण्डकोत्थानं पर्वतवनभूमिषु शूलसम्बन्धश्चण्डिकायतनेषु दृश्यते, न
 प्रजासु।

५१. यत्र चतुर्गोपशोभिताः सद्ग्रामा इव ग्रामा
 तुङ्गसकलभवनाः सर्वत्र नागा इव नगरप्रदेशाः, सदाचरणमण्डनानि
 नूपुराणीव पुराणि, सदानभोगाः प्रभञ्जना इव जनाः, पीवरोधसः
 सरित इव गावः, सरीब्रतापदोपाः सुर्यद्युतय इव कुलस्त्रियः।

५२. यत्र च मनोहारिसारसद्व्यासत्तुरुपेण चाधिष्ठिताः
 कादम्बरीगद्यवन्धा इव दृश्यमानबहुवीहयः केदाराः।

अपि च —

५३. भवन्ति फाल्लुने यत्र वृक्षशाखावा विपल्लवाः।
 जायन्ते न तु लोकस्य कदापि च विपल्लवाः॥

५४. यत्र सौराज्यरञ्जितमनसः सकलसमृद्धिवर्धित
 महोत्सवपरम्परामनिर्भरा: सततमकुलीनं कुलीनाः,
 प्राप्तविमानमप्राप्तविमानभङ्गाः, कतिपयवसुराजितमनेकवस्वः
 समुपहसन्ति स्वर्गवासिनं जनं जनाः।

५५. कथं चासौ स्वर्गान्न विशिष्यते !

५६. यत्र गृहे गौर्यः स्त्रियः महेश्वरो लोकः, सश्रीका हरयः
 पदे पदे धनदाः धनदाः सन्ति लोकपालाः। केवलं न सुराधिपो राजा,
 न च विनायकः कादिच्चत्।

गद्यसंग्रहः

५७. यत्र च गुरुत्वतित्रमं नक्षत्राराशयः, मात्राकल्पं
लेखशालिकाः, मित्रोदयदेष्मुल्काः अपत्यत्यागं कोकिलाः,
वन्धुजीवविद्यातं ग्रीष्मदिवसाः कुर्वन्ति न जनाः।

५८. किम्बहुना ?

५९. देशः पुण्यतमोदेशः कस्यासौ न प्रियो भवेत् ।
युक्तोऽनुकोशसम्पन्नैर्यो जनैरिव योजनैः।

(दमयतीकथायाः)

कठिनशब्दार्थः

(परिच्छेदक्रमेण)

४९. समस्तविश्वभरायाः = समस्तभूवलयस्य,
आभोगतायाः = परिपूर्णतायाः, भास्वत् = प्रकाशमानम्, ललामं =
शिरोभूषणं तस्य लीलायमानं, नीरसस्यमनोहरः = नीरेणसस्यैऽन्न
मनोहरः अरसिकमनोहरः, भारतालङ्कारभूतः = भारतखंडालंकारः,
भारतग्रन्थालङ्कारः, अदृष्टप्रकृतिनिपातोपसर्गलोपवर्णविकारः =
अटष्ठः प्रकृतिनिपातः प्रकृतिवैपरीत्यम्, उपसर्गलोपः सहायलोपः
वर्णविकारः = वर्णसांकर्यं यस्मिन् सः, अदृष्टः प्रकृतिः निपातः
उपसर्गः लोपः वर्णविकारः च येन सः विकसितानि कनककमलानि

गद्यसंग्रहः

कुवलयानि नीलोत्पलानि तेभ्यः उच्चलितेन = रजः पुङ्गनं पिंजरिताः
हंसावतंसाः यस्याः तया म्लावितः = सिन्हः, चन्द्रभागया अलंकृतः
एकदेशः यस्य सः चन्द्रशकलेन अलंकृतविग्रहेऽदेशः,
आर्यमर्यादोपदेशानां = उत्तमाचारवोधानां, आनार्यमवनम् =
उपदेशगृहम्।

५०. पुरुषायुपर्जीविन्यः = पूर्णायुष्काः, कुष्ठयोगः =
कुष्ठरोगसम्बन्धः कुष्ठामकगन्धद्रव्यस्य संबन्धः, गान्धिकापणेषु =
गन्धविक्रेतृगृहेषु, सन्निपातः = सन्निपातज्वरः सम्यक् निपातः,
तालेषु त्रिपुटादितालेषु ग्रहसंक्रान्तिः = ग्रहीडा ग्रहणं मकरादि
संक्रमणं च, क्षयः = रोगविशेषः क्षीणता, गुल्मवृद्धिः =
उदररोगविशेषः, कुंजवृद्धिः गलग्रहः = कण्ठवायुरोगः गले हृणं,
गण्डकग्रोत्यानं = गण्डोः प्रभवः गण्डकमृगस्य उत्थितः,
शूलसंबन्धः शूलरोगः शूलायुधं संबन्धः, प्रजासु न दृश्यते।

५१. यत्र चतुराः गोपाः तैः उपशोभिताः ग्रामाः
तुरगोपशोभिताः संग्रामाः इव = युद्धानीव, तुरङ्गानि सकलानि
भवनानि येषु ते नगरप्रदेशाः तुङ्गं सकलमं करिशावकसहितं वनं येषां
ते नागाः इव सदाचरणस्य सदाचारस्य, मण्डनानि अलङ्कारभूतानि
पुराणि = सदा सर्वदाचरणमण्डनानि न्युराणि, पादकटका इव,
दानभोगसहिताः जनाः सदा = सर्वदानभोगाः = आकाशगाः

प्रभंजना इव = वायव इव, पीवरोधसः = पीनस्तनमण्डलाः गावः
स्थूलतीरा:, सरितः इव = नद्यः इव, सतीव्रतेन अपदोपाः =
कुलखियः तीव्रतापदोपसहिताः सूर्यद्युतयः इव।

५२. केदाराः = शालिक्षेत्रणि मनोहारीणि सारसानां =
पक्षिविशेषाणां द्वन्द्वानि येषु ते मनोहारी सारः भावः येषु ते
द्वन्द्वसमाससहिताश्च, तत्पुरुषेण - क्षेत्रस्वामिना तत्पुरुषसमासेन च,
अधिष्ठिताः = युक्ताः, दृश्यमाना बहवः व्रीहयः = सस्यविशेषाः
येषु ते दृश्यमाना बहुत्रीहिः समासविशेषः येषु ते, कादम्बर्याः =
वाणकृतौ, गदवन्धाः इव।

५३. विपल्लवाः = पल्लवरहिताः, लोकस्य = जनस्य,
विपल्लवाः - विपदः लवाः अपि, न जायन्ते।

५४. सौजन्यरंजितमनसः = सद्भावयुताः, सकलसमृद्धिभिः
वर्धितः महोत्सवपरंपरारम्; तेन निर्भराः = पूर्णाः, कुलीनाः =
सत्कुलजाताः, अप्राप्तः विमानः = अवमानः भंगः, अपजयः यैस्ते,
अनेकवसवः = बहुधनाः, जनाः = आर्यार्वत्जनाः, सततं
अकुलीनम् = कुलरहितं दुर्जातं च, प्राप्तविमानं = प्राप्तब्योमयानं
अवमानसहितं च, कतिपयवसुविराजितम् = अष्टवसुयुतं अल्पधनयुतं
च, स्वर्गवासिनं जनम्, समुपहसन्ति = परिहसन्ति।

५५. असौ = आर्यार्वतः।

५६. खियः गौर्यः = गौरवर्णः पार्वत्यश्च, लोकः = जनः,
महेश्वरः = ईश्वर एव धनवान् च, हरयः = अश्वाः विष्णवः च,
सश्रीकाः - सुलक्षणा लक्ष्मीसहिताः च, लोकपालाः = राजानः
दिक्पालाः च, धनदाः = धनप्रदाः कुवेराः च, राजा केवलम् =
राजैव, सुराधिपः = इन्द्रः न = न भवति (सर्वेषि इन्द्रभोगयुता एव),
कश्चित् = कोपि, विनायकः = नायकरहितः (अक्रमप्रवृत्तः) न =
न भवति।

५७. नक्षत्राणि राशयश्च, गुरुव्यतिक्रमं = गुरुवचनावधीरणां
वृहस्पतेः उल्लंघनं च लेखशालिकाः = लेखभवनानि, मात्राकलहं =
अल्पकलहं जनन्याकलहम्, उलूकाः = घूकाः, मित्रोदयम् =
सुहत्क्षेमं सूर्योदयं च, कोकिलाः, अपत्यत्यागं = सन्तानपरित्यागम्
ग्रीष्मदिवसाः, बन्धुजीवानां विधातं = ज्ञातिप्राणघातं
बन्धूककुसुमनाशं च, कुर्वन्ति, जना न कुर्वन्ति।

५८. पुण्यतमाः उद्देशाः प्रदेशाः पस्मिन् सः, यः =
आर्यार्वतः, अनुक्रोशसंपन्नैः = अनुगतक्रोशायामसहितैः योजनैः
इव स्थितैः अनुक्रोशेन = दयया, संपन्नैः = युक्तैः जनैः युक्तः
सहितः।